

୩୦ ଜାନୁଆରୀ ୨୦୨୧ ଖୁବ୍ବା ଜୁମାର ସାରାଂଶ  
ସ୍ଥାନ - ମସଜିଦ୍ ମୁବାରକ, ଇସଲାମାବାଦ୍ ଟିଲପୋଡ଼ି

**ନବୀଶ୍ରେଷ୍ଠ ହଜରତ ମୁହମ୍ମଦ<sup>ସ.ଅ</sup>ଙ୍କ ଇଶ୍ଵରପ୍ରେମର ବିଶ୍ଵାସବର୍ଦ୍ଧକ ଓ  
ହୃଦୟଗ୍ରାହୀ ଆଲୋଚନା ।**

ଅଶହଦୁ ଅଲଲା ଇଲାହା ଇଲଲ୍ଲାହୁ ଓହଦହୁ ଲାଶରିକା ଲହୁ ଓଅଶହଦୁ ଅନା ମୁହମ୍ମଦନ୍ ଅବ୍ଦୁହୁ ଓରସୁଲୁହୁ ଅମ୍ନାବାଦ୍ ଫଉଦୁବିଲ୍ଲା ହିମିନଶ୍ ଶୈତା ନିରରଜିମ୍ । ବିସ୍ମିଲ୍ଲା ହିରରହେମା ନିରରହିମ୍ । ଅଲହମଦୁ ଲିଲ୍ଲାହି ରବ୍ବିଲ୍ ଆଲମିନ୍ ଅରରହମା ନିରରହିମ୍ । ମାଲିକି ସୋମିଦ୍ଦିନ୍ । ଇସ୍ଵାକା ନାବୁଦୁ ଓ ଇସ୍ଵାକା ନସତଇନ୍ । ଇହଦିନସ୍ ସିରାତଲ୍ ମୁସ୍ତକିମ୍ ସିରାତଲ୍ ଲଜିନା ଅନଅମ୍ତା ଅଲୈହିମ୍ ଗୈରିଲ୍ ମଗ୍ସୁବି ଆଲୈହିମ୍ ଓଲଜ୍ଵାଲ୍ଲିନ୍ ।

ତଶହୁଦ୍, ତଉଜ୍ ଓ ସୁରଃ ଫାତିହାର ଆବୃତ୍ତି କରିବା ପରେ ପ୍ରିୟ ହୁଜୁର ଅନଓର<sup>ସ.ବ</sup> କହିଲେ; ହଜରତ ମୁହମ୍ମଦ ମୁସ୍ତଫା<sup>ସ.ଅ</sup>ଙ୍କ ଇଶ୍ଵରପ୍ରେମର ଅଗଣିତ ଘଟଣାବଳୀ ରହିଛି । ବରଂ ମହାଭାଗଙ୍କ ପ୍ରତ୍ୟେକ କର୍ମ ଓ ଘଟଣା ଏହି କଥାର ପରିପ୍ରକାଶ କରୁଅଛି, ଯେ ପୁଣ୍ୟଶ୍ଳୋକଙ୍କ ହୃଦୟରେ ପ୍ରତ୍ୟେକ ମୁହୂର୍ତ୍ତରେ ଇଶ୍ଵରପ୍ରେମର ଏକ ସମୁଦ୍ର ପ୍ରବାହିତ ହେଉଥିଲା । ତାହାର ଏକ ନମୁନା ଓହଦ୍ ଯୁଦ୍ଧରେ ଦେଖିବାକୁ ମିଳିଥାଏ । ଯେଉଁସ୍ଥଳେ ମହାଭାଗଙ୍କ ଉକ୍ଷିତ ଇଶ୍ଵରପ୍ରେମର ଅତୁଟପୂର୍ଣ୍ଣ ଓ ବିଭୋର ହେବା ଦୃଶ୍ୟ ଦେଖିବାକୁ ମିଳିଥାଏ ।

ହଜରତ ବରା<sup>ସ.ଅ</sup> ବର୍ଷନା କରନ୍ତି; ଓହଦ୍ ଯୁଦ୍ଧଦିନ ଆମେମାନେ ଅନେକଶ୍ଵରବାଦୀଙ୍କ ସହିତ ମୁହାଁମୁହିଁ ହେଲୁ । ହୁଜୁର<sup>ସ.ଅ</sup> ତୀର ନିକ୍ଷେପକାରୀଙ୍କର ଏକ ଦଳ ଚୟନ କଲେ ଓ ହଜରତ ଅବୁଲ୍ଲା<sup>ସ.ଅ</sup>ଙ୍କୁ ତାଙ୍କର ଅମିର୍ ନିଯୁକ୍ତ କଲେ । ପୁଣି ତାଙ୍କୁ ଉପଦେଶ ଦେଲେ, ଯଦି ତୁମେ ଦେଖ ଯେ ଆମେମାନେ ଶତ୍ରୁକୁ ପରାସ୍ତ କରି ଦେଇଛୁ, ତଥାପି ନିଜ ସ୍ଥାନରୁ ପୃଥକ ହେବ ନାହିଁ । ଆଉ ଯଦି ଦେଖ ଯେ ଶତ୍ରୁ ଆମ ଉପରେ ବିଜୟ ପ୍ରାପ୍ତ କରି ନେଇଛି, ତେବେ ବି ଆମ ସହାୟତା କରିବାକୁ ଆସିବ ନାହିଁ । ଅର୍ଥାତ୍ ବିଜୟ ଓ ପରାଜୟ ଉଭୟ ପରିସ୍ଥିତିରେ ତୁମେମାନେ ନିଜ ସ୍ଥାନରେ ଅଟଳ ରହିବ । ବର୍ଷନାକାରୀ ବର୍ଷନା କରନ୍ତି, ଯେତେବେଳେ ଶତ୍ରୁ ଓ ଆମ ମଧ୍ୟରେ ମୁକାବିଲା ହେଲା ସେତେବେଳେ ଶତ୍ରୁ ରଣକ୍ଷେତ୍ରରୁ ପଳାୟନ କଲା । ଏପରିକି ମୁଁ ଅନେକଶ୍ଵରବାଦୀଙ୍କ ମହିଳାମାନଙ୍କୁ ଦେଖିଲି ସେମାନେ ପର୍ବତ ଆଡ଼କୁ ପଳାୟନ କରୁଥିଲେ । ଏଥିରେ ମୁସଲମାନମାନେ କହିବା ଆରମ୍ଭ କରିଦେଲେ ମାଲେ ଗନିମତ୍, ମାଲେ ଗନିମତ୍ ଅର୍ଥାତ୍ ଯୁଦ୍ଧ ଅର୍ଜିତ ଧନ (ଜମା କରିନିଅ) । କିନ୍ତୁ ହଜରତ ଅବୁଲ୍ଲା<sup>ସ.ଅ</sup> ମୁସଲମାନମାନଙ୍କୁ ସେଥିରୁ ବିରତ ରହିବା ପାଇଁ କହୁଥିଲେ ଓ ଏହା ମଧ୍ୟ କହିଲେ; ମହାଭାଗ ମୋତେ ଡାକିବା କରିଛନ୍ତି ଯେ ତୁମେମାନେ ନିଜ ସ୍ଥାନରୁ ହଟିବ ନାହିଁ । ପରନ୍ତୁ ଯେତେବେଳେ ମୁସଲମାନମାନେ ଦରରା (ଗିରିପଥ) ଛାଡ଼ି ମାଲେ ଗନିମତ୍ ଆଡ଼କୁ ଚାଲି ଆସିଲେ ସେତେବେଳେ ଅଲ୍ଲା<sup>ସ.ଅ</sup>ତାଲା ମଧ୍ୟ ସେମାନଙ୍କ ଠାରୁ ବିମୁଖ ହୋଇଗଲେ । ଆଉ ଯୁଦ୍ଧର ପରିଣାମ ପାଲଟି ଗଲା ଓ ଶତ୍ରୁ ପୁନର୍ବାର ଆକ୍ରମଣ କରିଦେଲା । ଫଳରେ ୭୦ଜଣ ମୁସଲମାନ ଶହିଦ୍ ହୋଇଗଲେ । ବର୍ଷନାକାରୀ କୁହନ୍ତି; ନବୀ କରିମ୍<sup>ସ.ଅ</sup> ନିଜ ସାଥୀମାନଙ୍କ ସମେତ ପର୍ବତ ଉପରକୁ ଚଢ଼ି ଶରଣ ନେଲେ । ତେବେ ଶତ୍ରୁ ପକ୍ଷର ସର୍ଦ୍ଦାର ଅବୁ ସୁଫୟାନ୍ ଏକ ଉଚ୍ଚ ସ୍ଥାନରେ ପହଞ୍ଚି ଉଚ୍ଚସ୍ଵରରେ ପଚାରିଲା, କ’ଣ ତୁମମାନଙ୍କ ମଧ୍ୟରେ ମୁହମ୍ମଦ<sup>ସ.ଅ</sup> ଅଛନ୍ତି ? ଏଥିରେ ମହାଭାଗ ସାହାବାଙ୍କୁ କହିଲେ; ତାହାର ଉତ୍ତର ଦିଅ ନାହିଁ । ପୁନଶ୍ଚ ସେ ଦୁର୍ବୃତ୍ତ ପଚାରିଲା, କ’ଣ ତୁମମାନଙ୍କ ମଧ୍ୟରେ ଉମର୍ ବିନ୍ ଖତାବ୍ ଅଛନ୍ତି ? ଏଥିରେ ମଧ୍ୟ ଅପରପକ୍ଷରୁ କୌଣସି ଉତ୍ତର ମିଳିଲା ନାହିଁ । ବସ୍ତୁତଃ ଅବୁ ସୁଫୟାନ୍ କହିବାକୁ ଲାଗିଲା, ଏସମସ୍ତେ ନିହତ ହୋଇଯାଇଛନ୍ତି । କାରଣ ଯଦି ଜୀବିତ ଥାନ୍ତେ ତେବେ ନିଶ୍ଚୟ ଉତ୍ତର ଦେଇଥା’ନ୍ତେ ।

ସେତେବେଳେ ହଜରତ ଉମର<sup>ର.ଅ</sup> ନିଜ ଉପରେ ଆଉ କାବୁ ରଖି ପାରିଲେ ନାହିଁ, ଏବଂ ତାକୁ ସମ୍ବୋଧନ କରି କହିଲେ; ହେ ଅଲ୍ଲାଃର ଶତ୍ରୁ! ତୁ ମିଛ କହିଛୁ । ଅଲ୍ଲାଃ ତୁମ ମୁକାବିଲାରେ ତାଙ୍କୁ ଜୀବିତ ରଖିଛନ୍ତି, ଯିଏକି ତୁମକୁ ଅପଦସ୍ତ କରିବ । ତେବେ ଅବୁ ସୁଫୟାନ୍ ଶ୍ଳୋଗାନ ଦେଲା, ହୁରୁଲ୍ ଠାକୁରଙ୍କର ଜୟ । ଯେତେବେଳେ ସେ ଏପରି କହିଲା ସେତେବେଳେ ମହାଭାଗ ବ୍ୟତିବ୍ୟସ୍ତ ଓ ବିବ୍ରତ ହୋଇ ଉଠିଲେ ଓ କହିଲେ; ତୁମେମାନେ ଏହାର ଉତ୍ତର ଦିଅ । ଏଥିରେ ସାହାବା<sup>ର.ଅ</sup> ପଚାରିଲେ, ଆମେ କ'ଣ ଉତ୍ତର ଦେବୁ? ମହାଭାଗ କହିଲେ; ତୁମେମାନେ କୁହ- ଅଲ୍ଲାଃ ହିଁ ଶ୍ରେଷ୍ଠ, ଗୌରବମୟ ଓ ମହାନ । ପୁଣି ଅବୁ ସୁଫୟାନ୍ କହିଲା; ଆମମାନଙ୍କ ପାଇଁ ଆମର ଇସ୍ତଫେବତା ଉଜ୍ଜା ଅଛି । କିନ୍ତୁ ତୁମମାନଙ୍କର କୌଣସି ଉଜ୍ଜା ନାହିଁ । ମହାଭାଗ କହିଲେ; ତୁମେମାନେ ଏହାର ଉତ୍ତର ଦିଅ । ଏଥିରେ ସାହାବା<sup>ର.ଅ</sup> କହିଲେ, ଆମେ କି ଉତ୍ତର ଦେବୁ? ହୁଜୁର<sup>ସ.ଅ</sup> କହିଲେ; ତୁମେମାନେ କୁହ- ଅଲ୍ଲାଃ ଆମର ସହାୟକ କିନ୍ତୁ ତୁମର କେହି ସହାୟକ ନାହାନ୍ତି ।

ମହାମହିମ ହୁଜୁର ଅନଝୁର<sup>ଅ.ବ</sup> କହିଲେ; ପୁଣ୍ୟଶ୍ଳୋକଙ୍କର ନିଜ ଈଶ୍ଵରଙ୍କ ପ୍ରତି ଯେଉଁ ପ୍ରେମଭାବ ରହିଥିଲା ସେଥିରେ ଶିରକ୍ (ଅନ୍ୟକୁ ଅଲ୍ଲାଃତାଲାଙ୍କ ସମତୁଲ୍ୟ)ର ନିମିତ୍ତ ମାତ୍ର ମଧ୍ୟ ପ୍ରଭାବ ନଥିଲା । ହୁଜୁର ଅନଝୁର<sup>ଅ.ବ</sup> କହିଲେ; ପୁଣ୍ୟଶ୍ଳୋକ ଏଥିପ୍ରତି ବିଶେଷ ଭାବରେ ଚିନ୍ତିତ ରହୁଥିଲେ, ଯେ ଲୋକମାନେ କବର (ସମାଧି)କୁ ଉପାସନାର ସ୍ଥାନ କରି ନଦିଅଛୁ । କିନ୍ତୁ ଦୁର୍ଭାଗ୍ୟବଶତଃ ଆଜି ଏହା ବିପରୀତ ହିଁ କାର୍ଯ୍ୟ କରାଯାଉଛି । ମୁସଲମାନମାନେ ପିର୍ ଫକିରଙ୍କ କବରକୁ ଯାଇ ପୂଜା କରୁଛନ୍ତି । ଆଉ ତାହା ସାମ୍ନାରେ ନତମସ୍ତକ ହେଉଛନ୍ତି । ହଜରତ ଆସଗା<sup>ର.ଅ</sup> ବର୍ଣ୍ଣନା କରନ୍ତି, ନବାଶ୍ରେଷ୍ଠ ନିଜର ଶେଷ ବ୍ୟାଧି ଯେଉଁଥିରେ ପୀଡ଼ିତ ହୋଇ ଦେହତ୍ୟାଗ କଲେ ଅର୍ଥାତ୍ ନିଜର ଶେଷ ସମୟରେ କହିଲେ; ଯହୁଦି ଓ ଖ୍ରୀଷ୍ଟଧର୍ମାବଲମ୍ବୀଙ୍କ ଉପରେ ଅଲ୍ଲାଃତାଲାଙ୍କ ଅଭିଶାପ ପଡ଼ୁ କାରଣ ସେମାନେ ନିଜ ଅବତାରମାନଙ୍କ କବରଗୁଡ଼ିକୁ ସନ୍ତୋଷର ସ୍ଥାନ କରିଦେଲେ । ହଜରତ ଆସଗା<sup>ର.ଅ</sup> କୁହନ୍ତି; ଯଦି ମହାଭାଗ ଏକଥା କହି ନଥା'ନ୍ତେ, ତେବେ ମହାଭାଗଙ୍କ ସମାଧିକୁ ମଧ୍ୟ ଉନ୍ମୁକ୍ତ ରଖିଦିଆ ଯାଇଥା'ନ୍ତା । କିନ୍ତୁ ମୁଁ ଭୟ କରୁଅଛି ଯେ (ଲୋକମାନେ) ତାହାକୁ ମସଜିଦ୍ କରି ନିନିଅଛୁ । ତେଣୁ ସେଠାରେ ଖାଲି ସ୍ଥାନ ରଖାଗଲା ନାହିଁ । ପ୍ରିୟ ହୁଜୁର ଅନଝୁର<sup>ଅ.ବ</sup> କହିଲେ; ଆଜିକାଲି ତ ସେଠାକାର ପ୍ରଶାସନ ତାହା ଆଖପାଖରେ ବିଧିବଦ୍ଧ ଭାବରେ ବ୍ୟବସ୍ଥା କରିଛି, ସୁଦୃଢ଼ ହତା ରହିଛି ଓ ପାଚେରୀ ରହିଛି, ଯଦ୍ଵାରା କୌଣସି ପ୍ରକାର ଶିରକ୍କୁ ପ୍ରଶୟ ଦେବାର ବିକଳ୍ପ ନାହିଁ । ତେବେ ସେ ଯାହା ହେଉ ଅତି କମ୍ରେ ସେମାନେ ଏହି କାର୍ଯ୍ୟଟି ଭଲ କରିଛନ୍ତି ।

ଅଧିକନ୍ତୁ ମହାମାନ୍ୟ ହୁଜୁର ଅନଝୁର<sup>ଅ.ବ</sup> କହିଲେ; ତା'ପରେ ଈଶ୍ଵରଙ୍କ ଏକତ୍ଵ ପରିପ୍ରେକ୍ଷାରେ ବର୍ଣ୍ଣନା ମିଳୁଅଛି । ହଜରତ ଅବି ବିନ୍ କାବ<sup>ର.ଅ</sup>ଙ୍କ ଦ୍ଵାରା ବର୍ଣ୍ଣିତ ଯେ ଅନେକଶ୍ଵରବାଦୀମାନେ ହଜରତ ମୁହମ୍ମଦ ମୁସ୍ତଫା<sup>ସ.ଅ</sup>ଙ୍କୁ କହିଲେ; ଆପଣ ନିଜ ଗୋତ୍ର ଆମମାନଙ୍କୁ କୁହନ୍ତୁ । ଏଥିରେ ପରାକ୍ରମୀ ଅଲ୍ଲାଃ ଏହି ଆୟତ ଅବତୀର୍ଣ୍ଣ କଲେ; କୁଲ୍‌ହୁଅଲ୍ଲାହୁ ଅହଦ୍ ଅଲ୍ଲାହୁସ୍ ସମଦ୍ । ଅର୍ଥାତ୍ 'ଅଲ୍ଲାଃ ଏକ, ତାଙ୍କ ଉପରେ ସମସ୍ତେ ନିର୍ଭରଶୀଳ । ସେ କାହାକୁ ପ୍ରସବ କରି ନାହାନ୍ତି କି ତାହାଙ୍କୁ ପ୍ରସବ କରାଯାଇ ନାହିଁ ।' ଯେକେହି ଜନ୍ମ ଗ୍ରହଣ କରିଥାଏ, ତାହାର ଅନ୍ତ ହେବା ସୁନିଶ୍ଚିତ । ଆଉ ଯେ ମୃତ୍ୟୁବରଣ କରିଥାଏ ତାହାର ଉତ୍ତରାଧିକାରୀ ମଧ୍ୟ ହୋଇଥା'ନ୍ତି । ସର୍ବଶକ୍ତିମାନ ଅଲ୍ଲାଃତାଲାଙ୍କ ଅସ୍ତିତ୍ଵ ଏପରି ପବିତ୍ର ଯେ ନା ତାଙ୍କର ଅନ୍ତ ହେବ, ନା ତାଙ୍କର କେହି ଉତ୍ତରାଧିକାରୀ ହୋଇପାରିବ । ମହାମହିମ ହୁଜୁର ଅନଝୁର<sup>ଅ.ବ</sup> କହିଲେ; ହଜରତ ଜୈଦ୍ ବିନ୍ ଖାଲିଦ୍<sup>ର.ଅ</sup> ବର୍ଣ୍ଣନା କରନ୍ତି, ହୁଦେବିୟା ସ୍ଥଳେ ରାତ୍ର ସମୟରେ ବର୍ଷା ହେବା ପରେ ମହାଭାଗ ଆମମାନଙ୍କୁ ଫିଜର୍ (ପ୍ରଭାତ ସମୟ)ର ନମାଜ ପାଠ କରାଇଲେ । ଯେତେବେଳେ ହୁଜୁର<sup>ସ.ଅ</sup> ନମାଜ ସମାପ୍ତ କଲେ ସେତେବେଳେ ଲୋକମାନଙ୍କୁ ସମ୍ବୋଧନ କରି କହିଲେ; ତୁମେମାନେ ଜାଣ ଯେ ତୁମମାନଙ୍କ ପାଳନକର୍ତ୍ତା କ'ଣ କହିଛନ୍ତି ?

ଲୋକମାନେ କହିଲେ; ଅଲ୍ଲୁଃ ଓ ତାହାଙ୍କ ରସୁଲ ଭଲ ଭାବରେ ଜାଣନ୍ତି । ତହିଁ ମହାଭାଗ କହିଲେ; ଅଲ୍ଲୁଃତାଲା କହିଛନ୍ତି; ମୋ ଭକ୍ତମାନଙ୍କ ମଧ୍ୟରୁ କିଛି ଏପରି ରାତ୍ରି ଜାପନ କଲେ ଯେ ସେମାନେ ଆମ୍ଭ ଉପରେ ବିଶ୍ୱାସ ସ୍ଥାପନ କରିଥିଲେ ଓ ସେମାନଙ୍କ ମଧ୍ୟରୁ କିଛି ଆମ୍ଭର ଅସ୍ୱୀକାର କଲେ । ଅର୍ଥାତ୍ ସେହି ଲୋକମାନଙ୍କ ମଧ୍ୟରେ କେତେକ ଏପରି ଥିଲେ, ଯେଉଁମାନେ ରାତିର ବର୍ଷାକୁ ଦେଖି କହିଲେ; ଆମ ଉପରେ ଅଲ୍ଲୁଃଙ୍କ କୃପା ଓ ଦୟା ଅବତୀର୍ଣ୍ଣ ହୋଇଛି, ଏପରି ସେମାନେ ଆମ୍ଭ ଉପରେ ବିଶ୍ୱାସ ସ୍ଥାପନ କରିଥିଲେ । ଆଉ ଯେଉଁମାନେ ଏହା କହିଲେ ଯେ ନକ୍ସତ୍ରମାନଙ୍କ ପ୍ରଭାବ ଯୋଗୁଁ ବର୍ଷା ହୋଇଛି, ତେବେ ସେମାନେ ଆମ୍ଭର ଅସ୍ୱୀକାର କଲେ ।

ହଜରତ ମୋହମ୍ମଦ୍ ବିନ୍ ମୁସ୍ଲିମ୍ ବର୍ଣ୍ଣନା କରନ୍ତି; ପୁଣ୍ୟଶ୍ଳୋକ କହିଲେ; ମୋତେ ତୁମ ଉପରେ ସବୁଠାରୁ ଅଧିକ ଯେଉଁ ଜିନିଷର ଭୟ ରହିଛି, ତାହା ହେଉଛି ଶିର୍କେ ଅସଗର (ସ୍ତୁତ୍ର ଅନେକଶ୍ୱରବାଦୀ) । ସାହାବା ପଚାରିଲେ ହୁଜୁର ଶିର୍କେ ଅସଗର କ'ଣ ? ମହାଭାଗ କହିଲେ; ରିସ୍ୱା ଅର୍ଥାତ୍ ଲୋକଦେଖାଣିଆ କାର୍ଯ୍ୟ । ସୁତରାଂ ଆମମାନଙ୍କୁ ନିଜର ନିରୀକ୍ଷଣ କରିବା ଉଚିତ୍ । କୌଣସି ମାଧ୍ୟମ ପରକାଳରେ କାମରେ ଆସିବ ନାହିଁ । ଅତଃ କେବଳ ନବାଶ୍ରେଷ୍ଠଙ୍କ ଅନୁକରଣ କରିବାକୁ ହିଁ ଶ୍ରେୟମୟ ଅଲ୍ଲୁଃ ପସନ୍ଦ କରିଥା'ନ୍ତି । ହଜରତ ମୁସଲିମ୍ ବର୍ଣ୍ଣନା କରନ୍ତି; ହଜରତ ମୁହମ୍ମଦ୍ ବିନ୍ ମୁସ୍ଲିମ୍ ଦେଖ ସେ କିପରି ବ୍ରହ୍ମଜ୍ଞାନ ସମ୍ପନ୍ନ (ବ୍ୟକ୍ତି) ଥିଲେ । ଯିଏକି ସମସ୍ତ ପ୍ରସଙ୍ଗରେ କିପରି ସୂକ୍ଷ୍ମଦର୍ଶୀ ଓ ସାବଧାନତା ଅବଲମ୍ବନ କରୁଥିଲେ । ଏପରିକି ମହାଭାଗ ସକଳ ମାନବଜାତି ତୁଳନାରେ ସର୍ବଶ୍ରେଷ୍ଠ, ସମ୍ପୂର୍ଣ୍ଣ ଓ ସମସ୍ତ ପ୍ରକାରର ଦୋଷତ୍ରୁଟିରୁ ମୁକ୍ତ ଥିବା ସତ୍ତ୍ୱେ ଅଲ୍ଲୁଃଙ୍କ ପ୍ରତି ଭୟ ପୋଷଣ କରୁଥିଲେ । ପୁଣି ତାଙ୍କ ପବିତ୍ରତାର ଅବସ୍ଥା ଏପରି ଥିଲା ଯେ ପ୍ରତିକ୍ଷଣ ସେ ଅଲ୍ଲୁଃତାଲାକୁ ଭୟ କରୁଥିଲେ । ସତ୍‌କର୍ମ ଓ ପୁଣ୍ୟ ପରେ ପୁଣ୍ୟ କର୍ମ କରି ଚାଲୁଥିଲେ । ଉତ୍ତମରୁ ଉତ୍ତମ କାର୍ଯ୍ୟ ସମ୍ପାଦନ କରୁଥିଲେ । ଗୋଟିଏ ପରେ ଆଉ ଗୋଟିଏ ସତ୍‌କର୍ମ କରୁଥିଲେ । ସେ କଦାପି ମନ୍ଦକର୍ମ କରିବା ଅବା ତିକ୍ତା କରିବାର ହିଁ ପ୍ରଶ୍ନ ଉଠୁ ନାହିଁ । ବରଂ ତାହାର ତ ତିଳେ ମାତ୍ର ଆଶଙ୍କା ମଧ୍ୟ ନଥିଲା । କାରଣ ମହାଭାଗଙ୍କର ପ୍ରତିମୁହୂର୍ତ୍ତ ତ ଈଶ୍ୱରଙ୍କ ପ୍ରତି ଧ୍ୟାନ ଦେବା ଓ ଉପାସନା କରିବାରେ ନିମଜ୍ଜିତ ରହୁଥିଲେ । ସେ ଅଲ୍ଲୁଃଙ୍କୁ ଭୟ କରୁଥିଲେ ଓ କେବଳ ଅଲ୍ଲୁଃଙ୍କୁ ହିଁ ଭୟ କରୁଥିଲେ । ଏହା ସତ୍ତ୍ୱେ ନିଜ ଆତ୍ମା ଯେଉଁ ସମ୍ଭବ ସାବଧାନ ଓ ସତ୍‌କର୍ତ୍ତା ଅବଲମ୍ବନ କରୁଥିଲେ । କିନ୍ତୁ ପରାକ୍ରମୀ ଅଲ୍ଲୁଃଙ୍କ ବୈଭବ ଓ ଶୌର୍ଯ୍ୟ ଦେଖିବା ମାତ୍ରେ ତାଙ୍କ ଛାମୁରେ ନିଜର ସମସ୍ତ ପୁଣ୍ୟକର୍ମରୁ ବିରତ ହୋଇଯାଉଥିଲେ । ଆଉ କ୍ଷମାଯାଚନା କରିବାରେ ମଗ୍ନ ହୋଇ ଯାଉଥିଲେ । ସୁତରାଂ ଆପଣଙ୍କ ଈଶ୍ୱରପ୍ରେମର ଅବସ୍ଥା ଏପରି ଥିଲା ଯେ ପ୍ରତ୍ୟେକ ଅବସରରେ ମହାଭାଗଙ୍କ ପବିତ୍ର ମୁଖ ଈଶ୍ୱରଙ୍କ ପ୍ରଣାମା ଗାନ କରିବାରେ ଭିଜି ରହୁଥିଲା ।

ହଜରତ ସମରାଃ ବିନ୍ ଜୁନ୍‌ଦର୍ ବର୍ଣ୍ଣନା କରନ୍ତି, ନବା କରୀମ୍ କହିଲେ; ଚାରିଗୋଟି କଥା ସମସ୍ତ ପ୍ରକାରର କଥନରୁ ଉକୃଷ୍ଟ ଓ ଶ୍ରେଷ୍ଠ । ସେଥି ମଧ୍ୟରୁ ଯେଉଁଠିରୁ ମଧ୍ୟ ତୁମେ (କାର୍ଯ୍ୟ) ଆରମ୍ଭ କରିବ ସେଥିରେ ତୁମକୁ କୌଣସି ପ୍ରକାର କ୍ଷତି ସହ୍ୟ କରିବାକୁ ପଡିବ ନାହିଁ । କାରଣ ତାହା ଦ୍ୱାରା କାର୍ଯ୍ୟ ଆରମ୍ଭ କଲେ ସେହି କାର୍ଯ୍ୟ ଅତ୍ୟନ୍ତ ମଙ୍ଗଳପ୍ରଦ ସାବ୍ୟସ୍ତ ହୋଇଥାଏ । ତାହା କ'ଣ ପ୍ରଥମ ସୁବ୍‌ହାନଲ୍ଲୁଃ ଦ୍ୱିତୀୟ ଅଲ୍‌ହମ୍‌ଦୁଲିଲ୍ଲୁଃ ତୃତୀୟ ଲାଭଲ୍ଲାହା ଇଲ୍ଲିଲ୍ଲୁଃ । ଚତୁର୍ଥ ଅଲ୍ଲୁହୁ ଅକବର ଅର୍ଥାତ୍ ଅଲ୍ଲୁଃ ପବିତ୍ର । ସୁତରାଂ ଏହି ଉକ୍ତିଗୁଡ଼ିକୁ ସର୍ବଦା ସ୍ମରଣ ରଖି କାମ କଲେ ସେଥିରେ କଲ୍ୟାଣ ହିଁ କଲ୍ୟାଣ (ଲାଭ) ହେବ । ହଜରତ ଅବୁ ହୁରେରାଃ ବର୍ଣ୍ଣନା କରନ୍ତି, ନବା କରୀମ୍ କହିଲେ ଯେତେବେଳେ କୌଣସି ଖୁସି ଖବର ମିଳୁଥିଲା ସେତେବେଳେ ମହାଭାଗ ସଙ୍ଗେସଙ୍ଗେ ଅଲ୍ଲୁଃଙ୍କ କୃତଜ୍ଞତା ଜ୍ଞାପନ କରିବା ସକାଶେ ସତ୍‌ଦ୍ୱାରେ ପଡି ଯାଉଥିଲେ ।

ହଜରତ ମାଜ୍ ବିନ୍ ଜବଲ୍ ବର୍ଣ୍ଣନା କରନ୍ତି, ହୁଜୁର କହିଲେ; ଅଲ୍ଲୁଃତାଲାଙ୍କ ମହିମା ଗାନ କରିବା ଠାରୁ ବଳି ଅନ୍ୟ କୌଣସି ଉପାୟ ତାଙ୍କ ଶାସ୍ତ୍ରରୁ ମୁକ୍ତି ପ୍ରଦାନ କରିପାରିବ ନାହିଁ । ହଜରତ

ଆଏଶା<sup>ରା.</sup> ଆଉ ଏକ ସ୍ଥାନରେ ବର୍ଣ୍ଣନା କରିଛନ୍ତି; ମୋତେ ଅଲ୍ଲାଃଙ୍କର (ଏହି) ବିଶେଷ ପୁରସ୍କାର (ଲାଭ) ହୋଇଛି, ଯେ ମୋ ଗୃହରେ ନବାଶ୍ରେଷ୍ଠ ହଜରତ ମୁହମ୍ମଦ<sup>ସ.</sup>ଙ୍କର ନିଧନ ହେଲା ଏବଂ ସେତେବେଳେ ମୋର ପାଳି ଥିଲା, ଆଉ ମହାଭାଗ ମୋ ଛାତି ଓ ହଂସଲି (ଗଳା) ମଧ୍ୟରେ (ନିଜ ପବିତ୍ର କପାଳ) ରଖିଥିଲେ । ପୁଣି ଅଲ୍ଲାଃତାଲା ମହାଭାଗଙ୍କ ଦେହାନ୍ତ ସମୟରେ ମୋ ଲାଳ ଓ ମହାଭାଗଙ୍କ ପବିତ୍ର ଲାଳକୁ ଏକତ୍ରୀତ କଲେ । ତାହା ଏପରିକି ହଜରତ ଅବୁର ରହେମାନ ମୋ ନିକଟକୁ ଆସିଲେ ଏବଂ ତାଙ୍କ ହସ୍ତରେ ମିସଠ୍ଠାକ୍ (ଦାନ୍ତକାଠି) ଥିଲା ଓ ମୁଁ ମହାଭାଗଙ୍କୁ ସାହାରା ଦେଇଥିଲି, ମୁଁ ଦେଖିଲି ହୁଜୁର<sup>ସ.</sup> ତାଙ୍କ ଆଡ଼କୁ ଚାହିଁଛନ୍ତି । ଆଉ ମୁଁ ଜାଣିଥିଲି ଯେ ହୁଜୁର ମିସଠ୍ଠାକ୍ କରିବାକୁ ପସନ୍ଦ କରନ୍ତି । ଅତଃ ମୁଁ କହିଲି, ହୁଜୁର କ’ଣ ମୁଁ ସେଥିରୁ ଆପଣଙ୍କ ସକାଶେ (ଗୋଟିଏ) ଆଣିଦେବି ? ମହାଭାଗ ହଁ କରିବା ପରି ଇଙ୍ଗିତ କଲେ । ମୁଁ ଏକ ମିସଠ୍ଠାକ୍ ନେଇ ହୁଜୁର<sup>ସ.</sup>ଙ୍କୁ ଦେଲି କିନ୍ତୁ ତାହା ହୁଜୁର<sup>ସ.</sup>ଙ୍କୁ ଟାଣ ଲାଗିଲା । ତେଣୁ ମୁଁ କହିଲି ହୁଜୁର କ’ଣ ମୁଁ ତାହା ଆପଣଙ୍କ ସକାଶେ ନରମ କରିଦେବି ? ମହାଭାଗ ହଁ କରିବା ପରି ଇଙ୍ଗିତ କଲେ । ହୁଜୁର<sup>ସ.</sup>ଙ୍କ ସମ୍ମୁଖରେ ଜଳପାତ୍ର ରହିଥିଲା । ହୁଜୁର ନିଜ ହସ୍ତରେ ଜଳ ସଂଗ୍ରହ କରି ନିଜ ପବିତ୍ର ମୁଖକୁ ଧୋଇଲେ ଓ କହିଲେ; ଲାଲିଲାହା ଇଲ୍ଲିଲ୍ଲାଃ ଯେ ଅଲ୍ଲାଃଙ୍କ ବ୍ୟତୀତ ଅନ୍ୟ କେହି ଉପାସ୍ୟ ନୁହେଁ । ନିଃସନ୍ଦେହରେ ମୃତ୍ୟୁର କଠିନତା ସହ୍ୟ କରିବାକୁ ପଡ଼ିଥାଏ । ତା’ପରେ ମହାଭାଗ ନିଜ ହସ୍ତ ଉଠାଇଲେ ଓ କହିଲେ; ଅର୍ରଫିକୁଲ୍ ଆ’ଲା ଏପରିକି ପବିତ୍ର ଅବତାରଙ୍କର କାଳ ହୋଇଗଲା ।

ହଜରତ ମସିହ ମଉଦ<sup>ସ.</sup> କୁହନ୍ତି; ଅଲ୍ଲାଃତାଲା ନବାଶ୍ରେଷ୍ଠ ହଜରତ ମୁହମ୍ମଦ<sup>ସ.</sup>ଙ୍କୁ ଶେଷ ସମୟରେ ଏହି କ୍ଷମତା ପ୍ରଦାନ କରିଥିଲେ, ଯେ ଯଦି ତୁମେ ଇଚ୍ଛା କର ତେବେ ଏହି ସଂସାରରେ ରହିଯାଅ, ନଚେତ ମୋ ନିକଟକୁ ଚାଲି ଆସ । କିନ୍ତୁ ମହାଭାଗ କହିଲେ; ହେ ମୋର ପାଳନକର୍ତ୍ତା ! ମୁଁ ତୁମ୍ଭ ନିକଟକୁ ଆସିବାକୁ ହିଁ ଚାହେଁ । ଶେଷ ମୁହୂର୍ତ୍ତରେ ଯେତେବେଳେ ମହାଭାଗଙ୍କ ପ୍ରାଣବାୟୁ ଏହି ନଶ୍ଵର ସଂସାରରୁ ବାହୁଡ଼ି ଗଲା ସେତେବେଳେ ମହାଭାଗଙ୍କ ପବିତ୍ର ମୁଖରେ ଏହି ଉକ୍ତି ଜାରି ରହିଥିଲା ଅର୍ଥାତ୍ ବିର୍ରଫିକୁଲ୍ ଆ’ଲା ଯେ ଏବେ ମୁଁ ଏହି ସ୍ଥଳେ ରହିବାକୁ ପସନ୍ଦ କରୁ ନାହିଁ, ମୁଁ ନିଜ ପାଳନକର୍ତ୍ତାଙ୍କ ନିକଟକୁ ଚାଲି ଯିବାକୁ ଚାହୁଁଛି । ଅଲ୍ଲାହୁମ୍ମା ସଲ୍ଲେ ଆଲା ମୁହମ୍ମଦିନ୍ ଓ ବାରିକ୍ ଓ ସଲ୍ଲିମ୍ ଇନ୍ନକା ହମିଦୁନ୍ ମଜିଦ୍ ।

ଅଲ୍ହମ୍ଦୁ ଲିଲ୍ଲାହି ନହ୍ମଦୁହୁ ଓ ନସ୍ତଇନ୍ଦୁହୁ ଓନସ୍ତଗ୍ଫିରୁହୁ ଓନୁମିନ୍ଦୁ ବିହି ଓନତଓକ୍କଲ୍ ଆଲ୍ଲେହି ଓ ନଉଜୁବିଲ୍ଲା ମିନ୍ ଶୁରୁରେ ଅନ୍ଫୁସିନା ଓ ମିନ୍ ସଇସ୍ଵାତି ଆମାଲିନା ମଇଁ ସ୍ଵହ୍ଦିହିଲ୍ଲା ଫଲ୍ଲାମୁଜିଲ୍ଲା ଲହୁ ଓମଇଁ ସୁଜ୍ଲିଲ୍ହୁ ଫଲ୍ଲା ହାଦିସ୍ଵା ଲହୁ ଓନଶ୍ଵଦୁ ଅଲ୍ଲଲା ଇଲାହା ଇଲ୍ଲୁହୁ ଓନଶ୍ଵଦୁ ଅନା ମୁହମ୍ମଦନ୍ ଅବ୍ଦୁହୁ ଓରସୁଲୁହୁ । ଇବାଦଲ୍ଲାହି ରହ୍ମକ୍ମୁଲ୍ଲାହା ଇନ୍ନଲ୍ଲାହା ସ୍ଵାମୁରୁବିଲ୍ ଅଦ୍ଲେ ଓଲ୍ ଇହ୍ଵାନି ଓଇତାଲ୍ଜିଲ୍ କୁର୍ବା ଓସ୍ଵନ୍ହା ଅନିଲ୍ ଫହ୍ଶାଲ୍ ଓଲ୍ ମୁନ୍କରି ଓଲ୍ ବରଇ ସ୍ଵଇଜୁକୁମ୍ ଲଅଲ୍ଲକୁମ୍ ତଜକ୍ କରୁନ୍ ଉୟକୁରୁଲ୍ଲାହା ସ୍ଵୟକୁରୁକୁମ୍ ଓଦ୍ଓହୁ ସ୍ଵସ୍ତଜିବ୍ ଲକୁମ୍ ଓଲ୍ଫିକ୍ରୁଲ୍ଲାହି ଅକ୍ବର୍ ।



Khulasa Khutba Juma Huzoor Anwar a.b.a  
 30th January 2026  
 Translated to Odia by : Moulavi Anwar Ahmad Khan